

द्वारा उत्तर प्रदेश सरकार को सहायता के रूप में दी जाने वाली धन राशि कम कर दी गई है; और

(ख) यदि हां, तो इससे राज्य की किन-किन योजनाओं पर प्रभाव पड़ेगा ?

योजना उपमंत्री (श्री श्या० नं० मिश्र) :

(क) जी नहीं ; १९५८-५९ में राज्य सरकार को २४.२९ करोड़ रुपये की केन्द्रीय सहायता देने की सूचना दी गई है ।

(ख) प्रश्न नहीं उठता ।

राज्यों की योजनायें

२२३३. श्री सरजू पांडे : क्या योजना मंत्री यह बताने की कृपा करेंगे कि :

(क) क्या राज्य सरकारों से यह जानकारी देने की प्रार्थना की गई है कि राज्य में कौन-कौन सी योजनायें प्रारम्भ ही नहीं की जा सकीं या कौन-कौन सी प्रारम्भिक अवस्था में हैं ; और

(ख) यदि हां, तो उनका व्यौरा क्या है ?

योजना उपमंत्री (श्री श्या० नं० मिश्र) :

(क) जी हां ।

(ख) ६ राज्यों से जानकारी प्राप्त हो चुकी है और उसका अध्ययन किया जा रहा है ।

अम्बर चर्खे शिक्षाधियों की वृत्ति

२२३४. श्रीमती मिर्जाबाता : क्या वाणिज्य तथा उद्योग मंत्री यह बताने की कृपा करेंगे कि :

(क) क्या सरकार अम्बर चर्खे का उपयोग सीखने वाले शिक्षाधियों को प्रशिक्षण काल में कुछ वृत्ति देती है ;

(ख) यदि हां, तो किन्-किन राज्यों में ऐसी वृत्तियाँ दी गई हैं और कितने शिक्षाधियों ने उन से लाभ उठाया ;

(ग) क्या अम्बर चर्खे का उपयोग सीखने वाली प्रत्येक महिला को बीस रुपये प्रति मास की वृत्ति देने की भी व्यवस्था की गई है ; और

(घ) यदि हां, तो कितनी महिलाओं को यह वृत्ति दी गई है ?

वाणिज्य तथा उद्योग मंत्री (श्री लाल बहादुर शास्त्री) : (क) से (ग). अम्बर चरखा कार्यक्रम के अधीन प्रशिक्षण पाने वाले पुरुषों तथा महिलाओं दोनों को सभी राज्यों में वृत्ति दी जाती है । जहाँ तक केन्द्र शासित प्रदेशों का संबंध है अभी तक केवल दिल्ली को ही सहायता दी गयी है । ३० जून, १९५८ तक २,०७,०२५ प्रशिक्षणार्थी यह सुविधा प्राप्त कर चुके हैं ।

प्रत्येक प्रशिक्षण क्रम के लिये २० रु० वृत्ति दी जाती है । सीखे हुए कतवारों को किराया खरीद प्रणाली के अन्तर्गत अम्बर चरखा देने पर इस वृत्ति में से कुछ भाग उसके मूल्य में काट लिया जाता है । लेकिन प्रशिक्षण के दौरान में प्रशिक्षणार्थी जो सूत कातते हैं, अगर वह अच्छा हुआ तो उस पर दो आना प्रति घुंड़ी की दर से मजूरी दी जाती है ।

(घ) इस योजना से जिन महिलाओं को लाभ पहुँचा है, उनकी संख्या १,७१,००० है ।

Film "Ten Commandments"

2235. Shri Mohammed Tahir: Will the Minister of Information and Broadcasting be pleased to state:

(a) whether an English film "Ten Commandments" is being screened in Bombay;